

# REGOLAMENTI

## REGOLAMENT TAL-KUNSILL (UE) 2018/2025

tas-17 ta' Diċembru 2018

### li jiffissa l-opportunitajiet tas-sajd għall-bastimenti tas-sajd tal-Unjoni għal ċerti stokkijiet ta' hut tal-baħar fond għall-2019 u għall-2020

IL-KUNSILL TAL-UNJONI EWROPEA,

Wara li kkunsidra t-Trattat dwar il-Funzjonament tal-Unjoni Ewropea, u b'mod partikolari l-Artikolu 43(3) tiegħu,

Wara li kkunsidra l-proposta mill-Kummissjoni Ewropea,

Billi:

- (1) L-Artikolu 43(3) tat-Trattat jistipula li l-Kunsill, fuq proposta mill-Kummissjoni, irid jadotta miżuri dwar l-iffissar u l-allokazzjoni tal-opportunitajiet tas-sajd.
- (2) Ir-Regolament (UE) Nru 1380/2013 tal-Parlament Ewropew u tal-Kunsill<sup>(1)</sup> jeżiġi li jiġu adottati miżuri ta' konservazzjoni filwaqt li jitqies il-parir xjentifiku, tekniku u ekonomiku disponibbli, inkluż, fejn rilevanti, ir-rapporti mfasslin mill-Kumitat Xjentifiku, Tekniku u Ekonomiku għas-Sajd (STECF).
- (3) Hija r-responsabbiltà tal-Kunsill li jadotta miżuri dwar l-iffissar u l-allokazzjoni tal-opportunitajiet tas-sajd, fosthom ċerti kundizzjonijiet li huma marbutin magħhom mil-lat funzjonali, kif xieraq. Jenhtieg li l-opportunitajiet tas-sajd jitqassmu fost l-Istati Membri b'mod li tkun żgurata l-istabbiltà relattiva għal kull Stat Membru fl-attivitatijiet tas-sajd għal kull stokk jew għal kull tip ta' sajd u billi jitqiesu kif imiss l-għanijiet tal-politika komuni tas-sajd (il-PKS) stabbiliti mir-Regolament (UE) Nru 1380/2013.
- (4) Jenhtieg li l-qabdiet totali permissibbli ("TACs") jiġu stabbiliti abbażi tal-parir xjentifiku disponibbli, filwaqt li jitqiesu l-aspetti bijoloġiċi u soċjoekonomiċi, u filwaqt li jiġi żgurat trattament ġust bejn is-setturi tas-sajd, kif ukoll fid-dawl tal-opinjoni tal-jkun nghadu waqt il-konsultazzjoni mal-partijiet ikkonċernati, b'mod partikolari mal-kunsilli konsultattivi kkonċernati.
- (5) Meta TAC marbuta ma' stokk partikolari tiġi allokata lil Stat Membru wiehed biss, ikun xieraq li dak l-Istat Membru jinghata s-setgħa jiddeċiedi l-livell tat-tali TAC skont l-Artikolu 2(1) tat-Trattat. Jenhtieg li jsiru dispożizzjonijiet biex ikun żgurat li, meta jkun qed jistabbilixxi dak il-livell tat-TAC, l-Istat Membru kkonċernat jaġixxi b'mod li jkun konsistenti għalkollox mal-prinċipji u mar-regoli tal-PKS.
- (6) Ir-Regolament tal-Kunsill (KE) Nru 847/96<sup>(2)</sup> dahhal kundizzjonijiet addizzjonali għall-ġestjoni tat-TACs minn sena għall-oħra li jinkludu dispożizzjonijiet dwar il-flessibbiltà għat-TACs prekawżjonarji u analitiċi skont l-Artikolu 3 u 4 ta' dak ir-Regolament. Skont l-Artikolu 2 ta' dak ir-Regolament, meta jiġu stabbiliti t-TACs, il-Kunsill irid jiddeċiedi liema huma l-istokkijiet li għalihom ma għandhomx japplikaw l-Artikoli 3 u 4 ta' dak ir-Regolament, b'mod partikolari abbażi tal-istat bijoloġiku tal-istokkijiet. Iktar reċentement, l-Artikolu 15(9) tar-Regolament (UE) Nru 1380/2013 dahhal mekkanizmu ta' flessibbiltà iehor minn sena għall-oħra għall-istokkijiet kollha li għalihom japplika l-obbligu ta' hatt l-art. Għalhekk, sabiex tiġi evitata flessibbiltà eċċessiva li ddgħajef il-prinċipju ta' sfruttament razzjonali u responsabbli tar-riżorsi bijoloġiċi tal-baħar, li xxekkel il-kisba tal-għanijiet tal-PKS u li twassal għad-deterjorament tal-qagħda bijoloġika tal-istokkijiet, jenhtieg li jiġi stabbilit li l-Artikoli 3 u 4 tar-Regolament (KE) Nru 847/96 japplikaw għat-TACs analitiċi biss meta ma tintużax il-flessibbiltà minn sena għall-oħra prevista fl-Artikolu 15(9) tar-Regolament (UE) Nru 1380/2013.
- (7) L-obbligu tal-hatt l-art imsemmi fl-Artikolu 15 tar-Regolament (UE) Nru 1380/2013 qed jiddaħhal bil-mod il-mod għat-tipi ta' sajd differenti. Fir-reġjuni koperti minn dan ir-Regolament, jenhtieg li mill-1 ta' Jannar 2019 'il quddiem jinħattu l-art il-qabdiet kollha tal-ispeċijiet li għalihom hemm limiti tal-qbid. L-Artikolu 16(2) tar-Regolament (UE) Nru 1380/2013 jipprevedi li, meta jiddaħhal l-obbligu ta' hatt l-art għal stokk ta' hut partikolari, l-opportunitajiet tas-sajd iridu jiġu stabbiliti billi titqies il-bidla mill-istabbiliment ta' opportunitajiet tas-sajd li jirriflettu l-hatt l-art għall-istabbiliment ta' opportunitajiet tas-sajd li jirriflettu l-qabdiet. Madankollu,

<sup>(1)</sup> Ir-Regolament (UE) Nru 1380/2013 tal-Parlament Ewropew u tal-Kunsill tal-11 ta' Diċembru 2013 dwar il-Politika Komuni tas-Sajd, li jemenda r-Regolamenti tal-Kunsill (KE) Nru 1954/2003 u (KE) Nru 1224/2009 u li jhassar ir-Regolamenti tal-Kunsill (KE) Nru 2371/2002 u (KE) Nru 639/2004 u d-Deċiżjoni tal-Kunsill 2004/585/KE (ĠU L 354, 28.12.2013, p. 22).

<sup>(2)</sup> Regolament tal-Kunsill (KE) Nru 847/96 tas-6 ta' Mejju 1996 li jintroduċi kundizzjonijiet addizzjonali għal tmexxija minn sena għal sena tal-TAC u l-kwoti (ĠU L 115, 9.5.1996, p. 3).

jingħataw eżenzjonijiet speċifiċi mill-obbligu ta' hatt l-art skont l-Artikolu 15(4) sa (7) ta' dak ir-Regolament. Abbażi tar-rakkomandazzjonijiet kongunti li ppreżentaw l-Istati Membri u skont l-Artikolu 15 ta' dak ir-Regolament, il-Kummissjoni adottat għadd ta' regolamenti delegati li jstabbilixxu pjanijiet speċifiċi għall-iskartar tal-hut applikabbli għal perijodu inizjali ta' mhux aktar minn tliet snin, li jista' jiġgedded bi tliet snin oħra, u li jimplementaw l-obbligu tal-hatt l-art.

- (8) Jenhtieg li l-opportunitajiet tas-sajd ikunu f'konformità mal-ftehimiet u l-prinċipji internazzjonali, bhall-ftehim tan-Nazzjonijiet Uniti tal-1995 dwar il-konservazzjoni u l-ġestjoni ta' stokkijiet ta' hut transzjonali u stokkijiet ta' hut li jpassi hafna <sup>(1)</sup>, u skont il-prinċipji dettaljati ta' ġestjoni stabbiliti fil-Linji Gwida Internazzjonali għall-Ġestjoni tas-Sajd fil-Fond fl-Ibħra Internazzjonali mahruġa mill-Organizzazzjoni tal-Ikel u l-Agricoltura tan-Nazzjonijiet Uniti fl-2008, li skonthom, b'mod partikolari, jenhtieg li regolatur ikun iktar kawt meta ma jkunx ċert mill-informazzjoni jew meta l-informazzjoni ma tkunx affidabbli jew ma tkunx biżżejjed. Jenhtieg li n-nuqqas ta' biżżejjed informazzjoni xjentifika ma jservix ta' raġuni biex jiġu posposti l-miżuri ta' konservazzjoni u ta' ġestjoni jew biex dawn ma jittidux.
- (9) Il-kwota tat-TAC u tal-Unjoni għaċ-ċinturin iswed filmijiet tal-Unjoni u dawk internazzjonali taż-żoni 5, 6, 7 u 12 jenhtieg li tiġi stabbilita filwaqt li jittiehed kont li hemm qabdiet ta' pajjiżi terzi minn dak l-istokk u li l-Unjoni jenhtieg li jkollha opportunitajiet għas-sajd li jikkorrispondu għas-sehem ta' qabdiet storiċi minn dak l-istokk.
- (10) Fid-dawl tal-parir tal-Kunsill Internazzjonali għall-Esplorazzjoni tal-Baħar (ICES) dwar tnaqqis tal-opportunitajiet tas-sajd, minhabba livell għoli ta' adożzjoni tal-kwota u fid-dawl tal-introduzzjoni tal-obbligu ta' hatt l-art shiħ fl-2019, is-sajd dirett ma għandux ikun permess għall-fonsa l-hamra fis-subżoni 3 sa 10, 12 u 14 (fil-Baħar tat-Tramuntana u fl-ilmijiet tal-Majjistral u tal-Lbiċ) u t-TAC jenhtieg li jiġi stabbilit għall-qabdiet aċċessorji biss.
- (11) Skont il-parir tal-ICES, l-osservazzjonijiet limitati abbord juru li l-grenadier rasu raffa kien jammonta għal inqas minn 1 % mill-qabdiet irrappurtati tal-grenadier imniehru tond. Abbażi ta' dawk il-kunsiderazzjonijiet, l-ICES huwa tal-parir li ma għandu jkun hemm l-ebda sajd dirett għall-grenadier rasu raffa u li l-qabdiet aċċessorji tiegħu għandhom jingħaddu mat-TAC għall-grenadier imniehru tond sabiex jitnaqqas kemm jista' jkun il-potenzjal li jkun hemm irrappurtar żbaljat tal-ispeċijiet. L-ICES jindika li hemm differenzi konsiderevoli, li jmorru lil hinn minn ordni wiehed ta' kobor (jiġifieri ta' iktar minn għaxar darbiet), bejn il-proporzjonijiet relattivi tal-grenadier imniehru tond u tal-grenadier rasu raffa rrappurtati fil-hatt l-art uffiċjali u fil-qabdiet osservati u fl-istharrig xjentifiku fiz-żoni fejn bhalissa jsir is-sajd għall-grenadier rasu raffa. Id-data disponibbli għal din l-ispeċi hija limitata hafna, u l-ICES iqis li xi data tal-hatt l-art irrappurtata kienet każ ta' rrappurtar żbaljat tal-ispeċijiet. Minhabba f'hekk, ma jstax jiġi stabbilit rekord storiku preċiż tal-qabdiet tal-grenadier rasu raffa. Għalhekk, skont il-parir xjentifiku, jenhtieg li l-qabdiet aċċessorji tal-grenadier rasu raffa jkunu limitati għal 1 % mill-kwota ta' kull Stat Membru għall-grenadier imniehru tond u li dawn il-qabdiet jingħaddu ma' dik il-kwota. Jekk il-grenadier rasu raffa jitqies biss bħala qabda aċċessorja tal-qabdiet tal-grenadier imniehru tond u jitqies li jiffirma parti mill-istess TAC, ma jkunx hemm iktar żbalji fir-rappurtar tiegħu.
- (12) Fid-dawl tal-parir tal-ICES, huwa xieraq li t-TAC għall-paġella hamra fis-subżoni 6, 7 u 8 tal-ICES (fl-ilmijiet tal-Majjistral) tinzamm bħala TAC għall-qabdiet aċċessorji biss.
- (13) Il-paġella hamra tinqabad fiz-żoni rilevanti tal-Kumitat tas-Sajd għall-Atlantiku Ċentrali tal-Lvant (is-CECAF) u tal-Kummissjoni Ġenerali għas-Sajd fil-Mediterran (il-GFCM), li l-konfini tagħhom imissu mas-subżona 9 tal-ICES. Minhabba li d-data tal-ICES għal dawk iż-żoni li jmissu ma' dik is-subżona mhix kompluta, jenhtieg li l-ambitu tat-TAC jibqa' limitat għas-subżona 9 tal-ICES. Madankollu, sabiex jiġi żgurat li d-deċiżjonijiet ta' ġestjoni jseħħu fuq l-aqwa bażi disponibbli, saru dispożizzjonijiet għar-rappurtar tad-data b'rabta ma' dawk iż-żoni li jmissu ma' dik is-subżona.
- (14) Fil-każ tal-paġella hamra fis-subżona 10 tal-ICES, l-ICES ma ta l-ebda parir għall-2020. Madankollu, jenhtieg li jiġu stabbiliti l-opportunitajiet tas-sajd kemm għall-2019 u kemm għall-2020. Huwa possibbli li meta jinħareġ il-parir xjentifiku għall-2020, ikun hemm bżonn jiġu emendati kif opportun l-opportunitajiet tas-sajd stabbiliti minn dan ir-Regolament.
- (15) Fid-dawl tal-livell baxx ta' adożzjoni tal-kwota u minhabba l-fatt li mhu qed isir l-ebda sajd immirat lejn dan l-istokk, jenhtieg li ma tkomplix tiġi stabbilita t-TAC għaċ-ċinturin l-iswed fis-subżoni 1 sa 4 tal-ICES (fil-Baħar tat-Tramuntana u fi Skagerrak).
- (16) Jenhtieg li ma jkomplux jiġu stabbiliti t-TACs għall-grenadier imniehru tond fis-subżoni 1, 2 u 4 tal-ICES (fil-Baħar tat-Tramuntana) u għal-lipp abjad fis-subżoni 1 sa 10, 12 u 14 tal-ICES. Il-parir tal-ICES jstabbilixxi li n-nuqqas ta' TACs mhu se jwassal għall-ebda riskju ta' sfruttament mhux sostenibbli jew se jwassal għal riskju baxx hafna ta' dan.

<sup>(1)</sup> Ftehim dwar l-implimentazzjoni tad-dispożizzjonijiet tal-Konvenzjoni tan-Nazzjonijiet Uniti dwar il-Liġi tal-Baħar tal-10 ta' Diċembru 1982 relatati mal-konservazzjoni u l-ġestjoni ta' stokkijiet ta' hut transzjonali u stokkijiet ta' hut li jpassi hafna (ĠUL 189, 3.7.1998, p. 16).

- (17) L-ICES jagħti parir li l-mera tal-Atlantiku ma tinqabadx qabel l-2020. Huwa xieraq li jkunu pprojbiti s-sajd, iż-żamma abbord, it-trażbord u l-hatt l-art ta' dik l-ispeċi minhabba li l-istokk tagħha naqas ferm u mhux qed jirkupra. Skont l-ICES, mill-2010 'l hawn ma sar l-ebda sajd dirett għall-mera tal-Atlantiku fil-Grigal tal-Atlantiku min-naħa tal-Unjoni.
- (18) L-ICES jagħti parir li l-mortalità mis-sajd ta' klieb il-baħar tal-fond jenħtieġ li titnaqqas u ma jiġi permess l-ebda sajd immirat. Il-klieb il-baħar tal-fond huma speċijiet li jgħixu fit-tul b'rati baxxi ta' riproduzzjoni u malajr ġew sfruttati żżejjed. Għalhekk, l-opportunitajiet tas-sajd għal speċijiet bħal dawn jenħtieġ li jkunu ristretti bis-siġh permezz ta' projbizzjoni ġenerali tas-sajd għal dawk l-ispeċijiet. Madankollu, sajd artigjanali dirett fil-baħar fond għaċ-ċinturin iswed li juża konzijiet ikollu qabdiet inċidentali inevitabbli ta' klieb il-baħar tal-baħar fond li bħalissa qed jiġu mormija mejtin. Il-konzijiet huma rikonoxxuti bħala rkaptu tas-sajd selettiv f'dan is-sajd. Madankollu anki b'dan l-irkaptu kien inevitabbli li l-klieb il-baħar tal-baħar fond jinqabdu b'mod aċċidentali. Għalhekk, jenħtieġ li tinzamm TAC restrittiva għall-qabdiet inċidentali inevitabbli ta' dawk l-ispeċijiet f'sajd diretti għaċ-ċinturin l-iswed li juża l-konzijiet. L-Istati Membri kkonċernati jenħtieġ li jiżviluppaw aktar miżuri reġjonali ta' ġestjoni għas-sajd taċ-ċinturin l-iswed bil-hsieb li jitnaqqsu l-qabdiet inċidentali ta' klieb il-baħar tal-fond. Barra minn hekk, jenħtieġ li jstabbilixxu miżuri speċifiċi ta' ġbir tad-data għall-klieb il-baħar tal-fond sabiex jiġi żgurat li dawk l-istokkijiet jiġu mmonitorjati aktar mill-qrib. L-iffissar ta' allowance għall-qabdiet inċidentali fl-ilmijiet tal-Unjoni u dawk internazzjonali tas-subżoni 5 sa 9 tal-ICES, fl-ilmijiet tal-Unjoni u dawk internazzjonali tas-subżona 10 tal-ICES u fl-ilmijiet tal-Unjoni tas-CECAF 34.1.1, 34.1.2 u 34.2 huwa mingħajr preġudizzju għall-prinċipju tal-istabbiltà relattiva fir-rigward ta' klieb il-baħar tal-fond f'dawk iż-żoni.
- (19) Biex jiġi evitat li jiġu interrotti l-attivitajiet tas-sajd u biex jiġi żgurat l-għajxien tas-sajjieda tal-Unjoni, jenħtieġ li dan ir-Regolament jibda japplika mill-1 ta' Jannar 2019. Sabiex l-Istati Membri jkunu jistgħu jiżguraw l-applikazzjoni fil-hin ta' dan ir-Regolament, jenħtieġ li jidhol fis-seħh mill-ewwel malli jiġi ppubblikat,

ADOPTA DAN IR-REGOLAMENT:

#### Artikolu 1

##### Suġġett

Dan ir-Regolament jiffissa l-opportunitajiet tas-sajd annwali għall-2019 u għall-2020 li huma disponibbli għall-bastimenti tas-sajd tal-Unjoni għall-istokkijiet tal-hut ta' ċerti speċijiet tal-baħar fond fl-ilmijiet tal-Unjoni u f'ċerti ilmijiet li mhumiex tal-Unjoni fejn huma meħtieġa limiti tal-qbid.

#### Artikolu 2

##### Definizzjonijiet

1. Għall-finijiet ta' dan ir-Regolament għandhom japplikaw id-definizzjonijiet imsemmija fl-Artikolu 4 tar-Regolament (UE) Nru 1380/2013. Barra minn hekk, japplikaw id-definizzjonijiet li ġejjin:

(a) "qabda totali permissibbli" (TAC) tfisser:

(i) fil-każ tal-attivitajiet tas-sajd li għalihom tapplika l-eżenzjoni mill-obbligu ta' hatt l-art imsemmija fl-Artikolu 15(4) sa (7) tar-Regolament (UE) Nru 1380/2013, l-ammont ta' hut li jista' jinħatt l-art minn kull stokk kull sena;

(ii) fil-każ tal-attivitajiet l-oħrajn kollha tas-sajd, l-ammont ta' hut li jista' jinqabad minn kull stokk kull sena;

(b) "kwota" tfisser proporzjon mit-TAC allokata lill-Unjoni jew lil Stat Membru;

(c) "ilmijiet internazzjonali" tfisser ilmijiet li ma jaqgħu taħt is-sovranità jew il-ġurisdizzjoni tal-ebda Stat;

(d) "valutazzjoni analitika" tfisser evalwazzjonijiet kwantitattivi tax-xejriet fi stokk partikolari, abbażi ta' data dwar il-bijologija u l-isfruttament ta' dak l-istokk, li l-analiżi xjentifika tkun indikat li hija ta' kwalità biżżejjed biex abbażi tagħha jingħataw pariri xjentifiċi dwar l-għażliet għall-qabdiet fil-gejjieni.

2. Għall-finijiet ta' dan ir-Regolament, għandhom japplikaw id-definizzjonijiet taż-żoni li ġejjin:

(a) iż-żoni tal-ICES (il-Kunsill Internazzjonali għall-Esplorazzjoni tal-Baħar) huma ż-żoni ġeografiki speċifikati fl-Anness III tar-Regolament (KE) Nru 218/2009 tal-Parlament Ewropew u tal-Kunsill <sup>(1)</sup>;

(b) iż-żoni tas-CECAF (il-Kumitat tas-Sajd għall-Atlantiku Ċentrali tal-Lvant) huma ż-żoni ġeografiki speċifikati fl-Anness II tar-Regolament (KE) Nru 216/2009 tal-Parlament Ewropew u tal-Kunsill <sup>(2)</sup>.

<sup>(1)</sup> Regolament (KE) Nru 218/2009 tal-Parlament Ewropew u tal-Kunsill tal-11 ta' Marzu 2009 dwar il-prezentazzjoni ta' statistiċi ta' qbid nominali mill-Istati Membri li jistadu fil-grigal tal-Atlantiku (ĠU L 87, 31.3.2009, p. 70).

<sup>(2)</sup> Regolament (KE) Nru 216/2009 tal-Parlament Ewropew u tal-Kunsill tal-11 ta' Marzu 2009 dwar il-prezentazzjoni ta' statistiċi ta' qbid nominali mill-Istati Membri li jistadu f'ċerti żoni li mhumiex fl-Atlantiku tat-Tramuntana (ĠU L 87, 31.3.2009, p. 1).

*Artikolu 3***TACs u allokkazzjonijiet**

It-TACs għall-ispeċijiet tal-baħar fond li jinqabdu mill-bastimenti tas-sajd tal-Unjoni fl-ilmijiet tal-Unjoni jew f'ċerti ilmi jiet li mhumiex tal-Unjoni, l-allokkazzjoni tat-tali TACs fost l-Istati Membri u l-kundizzjonijiet li huma marbutin magħhom mil-lat funzjonali, fejn hu xieraq, huma stabbiliti fl-Anness.

*Artikolu 4***TACs li għandhom jiġu stabbiliti mill-Istati Membri**

1. Il-Portugall għandu jistabbilixxi t-TAC għaċ-ċinturin l-iswed fiż-żona 34.1.2 tas-CECAF.
2. It-TAC li l-Portugall irid jistabbilixxi għandha:
  - (a) tkun konsistenti mal-prinċipji u mar-regoli tal-politika komuni tas-sajd, b'mod partikolari mal-prinċipju tal-isfruttament sostenibbli tal-istokk; u
  - (b) twassal għal dan li ġej:
    - (i) jekk tkun disponibbli valutazzjoni analitika, għall-isfruttament tal-istokk b'mod konsistenti mar-rendiment massimu sostenibbli mill-2019 'il quddiem, bl-oghla probabbiltà possibbli li dan isehh; jew
    - (ii) jekk ma tkunx disponibbli valutazzjoni analitika jew jekk din ma tkunx kompluta, għall-isfruttament tal-istokk b'mod konsistenti mal-approċċ prekawzjonarju għall-ġestjoni tas-sajd.
3. Sal-15 ta' Marzu ta' kull sena li matulha jkun japplika dan ir-Regolament, il-Portugall għandu jibgħat lill-Kummissjoni t-tagħrif li ġej:
  - (a) it-TAC li jkun adotta;
  - (b) id-data li jkun għabar u jkun invaluta u li fuqha jkun sejjes it-TAC li jkun adotta;
  - (c) id-dettalji dwar kif it-TAC li jkun adotta tkun tikkonforma mal-paragrafu 2.

*Artikolu 5***Dispożizzjonijiet speċjali dwar l-allokkazzjoni tal-opportunitajiet tas-sajd**

1. L-allokkazzjoni tal-opportunitajiet tas-sajd fost l-Istati Membri kif stabbilit f'dan ir-Regolament għandha tkun mingħajr preġudizzju għas-segwenti:
  - (a) għall-iskambji li jsiru skont l-Artikolu 16(8) tar-Regolament (UE) Nru 1380/2013;
  - (b) għat-tnaqqis u għar-riallokkazzjonijiet li jsiru skont l-Artikolu 37 tar-Regolament tal-Kunsill (KE) Nru 1224/2009 <sup>(1)</sup>;
  - (c) għar-riallokkazzjonijiet li jsiru skont l-Artikolu 12(7) tar-Regolament (UE) 2017/2403 tal-Parlament Ewropew u tal-Kunsill <sup>(2)</sup>;
  - (d) għall-hatt l-art addizzjonali permess skont l-Artikolu 3 tar-Regolament (KE) Nru 847/96 u skont l-Artikolu 15(9) tar-Regolament (UE) Nru 1380/2013;
  - (e) għall-kwantitajiet miżmumin skont l-Artikolu 4 tar-Regolament (KE) Nru 847/96 u skont l-Artikolu 15(9) tar-Regolament (UE) Nru 1380/2013;
  - (f) għat-tnaqqis li jsir skont l-Artikoli 105, 106 u 107 tar-Regolament (KE) Nru 1224/2009.
2. L-Anness ta' dan ir-Regolament jidentifika l-istokkijiet li għalihom hemm TACs prekawzjonarji jew analitiċi għall-finijiet tal-ġestjoni tat-TACs u tal-kwoti previsti fir-Regolament (KE) Nru 847/96 minn sena għall-oħra.
3. L-Artikolu 3 tar-Regolament (KE) Nru 847/96 għandu japplika għall-istokkijiet li għalihom hemm TACs prekawzjonarji, filwaqt li l-Artikolu 3(2) u (3) u l-Artikolu 4 ta' dak ir-Regolament għandhom japplikaw għall-istokkijiet li għalihom hemm TACs analitiċi, hliet fejn hu speċifikat mod ieħor fl-Anness ta' dan ir-Regolament.
4. L-Artikoli 3 u 4 tar-Regolament (KE) Nru 847/96 ma għandhomx japplikaw meta Stat Membru juża l-flessibbiltà minn sena għall-oħra prevista fl-Artikolu 15(9) tar-Regolament (UE) Nru 1380/2013.

<sup>(1)</sup> Regolament tal-Kunsill (KE) Nru 1224/2009 tal-20 ta' Novembru 2009 li jistabbilixxi sistema tal-Unjoni ta' kontroll għall-iżgur tal-konformità mar-regoli tal-Politika Komuni tas-Sajd, li jemenda r-Regolamenti (KE) Nru 847/96, (KE) Nru 2371/2002, (KE) Nru 811/2004, (KE) Nru 768/2005, (KE) Nru 2115/2005, (KE) Nru 2166/2005, (KE) Nru 388/2006, (KE) Nru 509/2007, (KE) Nru 676/2007, (KE) Nru 1098/2007, (KE) Nru 1300/2008, (KE) Nru 1342/2008 u li jhassar ir-Regolamenti (KE) Nru 2847/93, (KE) Nru 1627/94 u (KE) Nru 1966/2006 (ĠU L 343, 22.12.2009, p. 1).

<sup>(2)</sup> Regolament (UE) 2017/2403 tal-Parlament Ewropew u tal-Kunsill tat-12 ta' Diċembru 2017 dwar il-ġestjoni sostenibbli ta' flotot tas-sajd esterni, u li jhassar ir-Regolament tal-Kunsill (KE) Nru 1006/2008 (ĠU L 347, 28.12.2017, p. 81).

*Artikolu 6***Kundizzjonijiet biex jinhattu l-art il-qabdiet u l-qabdiet aċċessorji**

Il-qabdiet li għalihom ma japplikax l-obbligu tal-hatt l-art stabbilit fl-Artikolu 15 tar-Regolament (UE) Nru 1380/2013 għandhom jinżammu abbord jew jinhattu l-art biss jekk dawn:

- (a) ikunu saru minn bastimenti li jtajru l-bandiera ta' Stat Membru li jkollu kwota għalihom u dik il-kwota ma tkunx giet eżawrita; jew
- (b) ikunu jikkonsistu f'sehem minn kwota tal-Unjoni li ma tkunx giet allokata fost l-Istati Membri fil-forma ta' kwoti, u dik il-kwota tal-Unjoni ma tkunx giet eżawrita.

*Artikolu 7***Projbizzjoni**

1. Għandu jkun ipprojbit li l-bastimenti tas-sajd tal-Unjoni jistadu għall-mera tal-Atlantiku (*Hoplostethus atlanticus*) fl-ilmijiet tal-Unjoni u dawk internazzjonali tas-subżoni 1 sa 10, 12 u 14 tal-ICES u li dawn iżommu abbord, jittrażbordaw jew ihottu l-art il-mera tal-Atlantiku maqbuda f'dawk iż-żoni.

2. Għandu jkun ipprojbit għal bastimenti tas-sajd tal-Unjoni li jistadu għal klieb il-baħar tal-fond fis-subżoni 5 sa 9 tal-ICES, fl-ilmijiet tal-Unjoni u dawk internazzjonali tas-subżona 10 tal-ICES, fl-ilmijiet internazzjonali tas-subżona 12 tal-ICES u fl-ilmijiet tal-Unjoni tas-CECAF 34.1.1, 34.1.2 u 34.2 u biex iżommu abbord, jittrażbordaw, jirrilokaw jew ihottu l-art klieb il-baħar tal-fond maqbuda f'dawk iż-żoni, bl-eċċezzjoni ta' każijiet fejn it-TACs japplikaw għal qabdiet incidentali għaċ-ċinturin l-iswed li juża l-konzizzjoni kif stabbilit fl-Anness.

*Artikolu 8***Tražmissjoni tad-data**

Meta l-Istati Membri jibagħtu lill-Kummissjoni d-data marbuta mal-hatt l-art tal-kwantitajiet tal-istokkijiet li jkunu qabdu skont l-Artikoli 33 u 34 tar-Regolament (KE) Nru 1224/2009, huma għandhom jużaw il-kodiċijiet tal-istokkijiet stabbiliti fl-Anness ta' dan ir-Regolament.

*Artikolu 9***Dhul fis-sehh**

Dan ir-Regolament għandu jidhol fis-sehh fil-jum ta' wara dak tal-pubblikazzjoni tiegħu f'*Il-Ġurnal Uffiċjali tal-Unjoni Ewropea*.

Huwa għandu japplika mill-1 ta' Jannar 2019.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi Brussell, is-17 ta' Diċembru 2018.

*Għall-Kunsill*

*Il-President*

E. KÖSTINGER

## ANNEX

Ir-referenzi għaż-żoni tas-sajd huma referenzi għaż-żoni tal-ICES, sakemm ma jkunx speċifikat mod ieħor.

## PARTI 1

**Definizzjoni tal-ispeċijiet u l-gruppi tal-ispeċijiet**

1. Fil-lista stabbilita fil-Parti 2 ta' dan l-Anness, l-istokkijiet tal-ħut jissemmew skont l-ordni alfabetika tal-ismijiet tal-ispeċijiet bil-Latin. Madankollu, il-klieb il-baħar tal-fond huma mnizzlin fil-bidu ta' dik il-lista. Għall-finijiet ta' dan ir-Regolament, qed tinghata t-tabella komparattiva segwenti tal-ismijiet komuni u tal-ismijiet bil-Latin:

| Isem komuni             | Kodiċi alfa-3 | Isem xjentifiku                 |
|-------------------------|---------------|---------------------------------|
| Ċinturin iswed          | BSF           | <i>Aphanopus carbo</i>          |
| Fonsa ħamra             | ALF           | <i>Beryx spp.</i>               |
| Grenadier imnieħru tond | RNG           | <i>Coryphaenoides rupestris</i> |
| Grenadier rasu raffa    | RHG           | <i>Macrourus berglax</i>        |
| Paġella ħamra           | SBR           | <i>Pagellus bogaraveo</i>       |

2. Għall-finijiet ta' dan ir-Regolament, "il-klieb il-baħar tal-fond" tfisser il-lista tal-ispeċijiet segwenti:

| Isem komuni                     | Kodiċi alfa-3 | Isem xjentifiku                   |
|---------------------------------|---------------|-----------------------------------|
| Gattarelli tal-fond             | API           | <i>Apristurus spp.</i>            |
| Kelb il-baħar tal-frilli        | HXC           | <i>Chlamydoselachus anguineus</i> |
| Żagħrun                         | CWO           | <i>Centrophorus spp.</i>          |
| Mazzola Portugiża               | CYO           | <i>Centroscymnus coelolepis</i>   |
| Mazzola bellusija mneħirha twil | CYP           | <i>Centroscymnus crepidater</i>   |
| Mazzola sewda                   | CFB           | <i>Centroscyllium fabricii</i>    |
| Mazzola munqar l-għasfur        | DCA           | <i>Deania calcea</i>              |
| Murruna sewda                   | SCK           | <i>Dalatias licha</i>             |
| Mazzola tal-fanal maġġuri       | ETR           | <i>Etmopterus princeps</i>        |
| Mazzola tal-fanal               | ETX           | <i>Etmopterus spinax</i>          |
| Gattarell ġurdien               | GAM           | <i>Galeus murinus</i>             |
| Murruna ta' sitt garġi          | SBL           | <i>Hexanchus griseus</i>          |
| Pixxiporku tal-Atlantiku        | OXN           | <i>Oxynotus paradoxus</i>         |
| Mazzola snienha tas-skieken     | SYR           | <i>Scymnodon ringens</i>          |
| Kelb il-baħar ta' Greenland     | GSK           | <i>Somniosus microcephalus</i>    |

## PARTI 2

**L-oppportunitajiet tas-sajd annwali (ftunnellati ta' piż ħaj)**

|               |                         |  |              |   |
|---------------|-------------------------|--|--------------|---|
| <b>Speċi:</b> | Klieb il-baħar tal-fond |  | <b>Żona:</b> | L-ilmijiet tal-Unjoni u dawk internazzjonali taż-żoni 5, 6, 7, 8 u 9 (DWS/56789-) |
|---------------|-------------------------|--|--------------|---|

| Sena     | 2019             | 2020             |
|----------|------------------|------------------|
| L-Unjoni | 7 <sup>(1)</sup> | 7 <sup>(1)</sup> |
| It-TAC   | 7 <sup>(1)</sup> | 7 <sup>(1)</sup> |

TAC prekawzjonarja  
Ma għandux japplika l-Artikolu 3 tar-Regolament (KE) Nru 847/96

<sup>(1)</sup> Esklussivament għal qabdiet incidentali fis-sajd għaċ-ċinturin iswed li juża l-konzijiet. Mhu permess l-ebda sajd dirett fil-kuntest ta' din il-kwota.

|               |                         |  |              |  |
|---------------|-------------------------|--|--------------|--|
| <b>Speċi:</b> | Klieb il-baħar tal-fond |  | <b>Żona:</b> | L-ilmijiet tal-Unjoni u dawk internazzjonali taż-żona 10 (DWS/10-) |
|---------------|-------------------------|--|--------------|--|

| Sena         | 2019             | 2020             |
|--------------|------------------|------------------|
| Il-Portugall | 7 <sup>(1)</sup> | 7 <sup>(1)</sup> |
| L-Unjoni     | 7 <sup>(1)</sup> | 7 <sup>(1)</sup> |
| It-TAC       | 7 <sup>(1)</sup> | 7 <sup>(1)</sup> |

TAC prekawzjonarja  
Ma għandux japplika l-Artikolu 3 tar-Regolament (KE) Nru 847/96

<sup>(1)</sup> Esklussivament għal qabdiet incidentali fis-sajd għaċ-ċinturin iswed li juża l-konzijiet. Mhu permess l-ebda sajd dirett fil-kuntest ta' din il-kwota.

|               |                         |  |              |   |
|---------------|-------------------------|--|--------------|---|
| <b>Speċi:</b> | Klieb il-baħar tal-fond |  | <b>Żona:</b> | L-ilmijiet tal-Unjoni taż-żoni 34.1.1, 34.1.2 u 34.2 tas-CECAF (DWS/F3412C) |
|---------------|-------------------------|--|--------------|---|

| Sena     | 2019             | 2020             |
|----------|------------------|------------------|
| L-Unjoni | 7 <sup>(1)</sup> | 7 <sup>(1)</sup> |
| It-TAC   | 7 <sup>(1)</sup> | 7 <sup>(1)</sup> |

TAC prekawzjonarja  
Ma għandux japplika l-Artikolu 3 tar-Regolament (KE) Nru 847/96

<sup>(1)</sup> Esklussivament għal qabdiet incidentali fis-sajd għaċ-ċinturin iswed li juża l-konzijiet. Mhu permess l-ebda sajd dirett fil-kuntest ta' din il-kwota.

|                |  |                  |              |   |
|----------------|--|------------------|--------------|---|
| <b>Speċi:</b>  | Ĉinturin iswed<br><i>Aphanopus carbo</i> |                  | <b>Żona:</b> | L-ilmijiet tal-Unjoni u dawk internazzjonali taż-żoni 5, 6, 7 u 12 (BSF/56712-) |
| Sena           | 2019                                     | 2020             |              |   |
| Il-Ġermanja    | 28                                       | 28               |              |   |
| L-Estonja      | 14                                       | 14               |              |   |
| L-Irlanda      | 71                                       | 71               |              |   |
| Spanja         | 140                                      | 140              |              |   |
| Franza         | 1 976                                    | 1 976            |              |   |
| Il-Latvja      | 92                                       | 92               |              |   |
| Il-Litwanja    | 1  | 1                |              |   |
| Il-Polonja     | 1  | 1                |              |   |
| Ir-Renju Unit  | 140                                      | 140              |              |   |
| Pajjiżi oħrajn | 7 <sup>(1)</sup>                         | 7 <sup>(1)</sup> |              |   |
| L-Unjoni       | 2 470                                    | 2 470            |              |   |
| It-TAC         | 2 470                                    | 2 470            |              | TAC prekawzjonarja  |

<sup>(1)</sup> Għall-qabdi ta' aċċessorji biss. Mhu permess l-ebda sajd dirett fil-kuntest ta' din il-kwota.

|               |  |       |              |   |
|---------------|--|-------|--------------|---|
| <b>Speċi:</b> | Ĉinturin iswed<br><i>Aphanopus carbo</i> |       | <b>Żona:</b> | L-ilmijiet tal-Unjoni u dawk internazzjonali taż-żoni 8, 9 u 10 (BSF/8910-) |
| Sena          | 2019                                     | 2020  |              |   |
| Spanja        | 9  | 9     |              |   |
| Franza        | 22                                       | 22    |              |   |
| Il-Portugall  | 2 801                                    | 2 801 |              |   |
| L-Unjoni      | 2 832                                    | 2 832 |              |   |
| It-TAC        | 2 832                                    | 2 832 |              | TAC prekawzjonarja  |

|               |  |  |              |   |
|---------------|--|--|--------------|---|
| <b>Speċi:</b> | Ĉinturin iswed<br><i>Aphanopus carbo</i> |  | <b>Żona:</b> | L-ilmijiet tal-Unjoni u dawk internazzjonali taż-żona 34.1.2 tas-CECAF (BSF/C3412-) |
| Sena          | 2019                                     | 2020                                     |              |   |
| Il-Portugall  | Għad irid jiġu stabbiliti                | Għad irid jiġu stabbiliti                |              |   |
| L-Unjoni      | Għad irid jiġu stabbiliti <sup>(1)</sup> | Għad irid jiġu stabbiliti <sup>(1)</sup> |              |   |
| It-TAC        | Għad irid jiġu stabbiliti <sup>(1)</sup> | Għad irid jiġu stabbiliti <sup>(1)</sup> |              | TAC prekawzjonarja<br>Japplika l-Artikolu 4 ta' dan ir-Regolament.                  |

<sup>(1)</sup> Stabbiliti fl-istess kwantità bhall-kwota għall-Portugall.

|               |                                  |                    |                    |  |
|---------------|----------------------------------|--------------------|--------------------|--|
| <b>Speċi:</b> | Fonsa hamra<br><i>Beryx spp.</i> |                    | <b>Żona:</b>       | L-ilmijiet tal-Unjoni u dawk internazzjonali taż-żoni 3, 4, 5, 6, 7, 8, 9, 10, 12 u 14 (ALF/3X14-) |
| Sena          | 2019                             | 2020               |                    |  |
| L-Irlanda     | 8 <sup>(1)</sup>                 | 8 <sup>(1)</sup>   |                    |  |
| Spanja        | 57 <sup>(1)</sup>                | 57 <sup>(1)</sup>  |                    |  |
| Franza        | 15 <sup>(1)</sup>                | 15 <sup>(1)</sup>  |                    |  |
| Il-Portugall  | 164 <sup>(1)</sup>               | 164 <sup>(1)</sup> |                    |  |
| Ir-Renju Unit | 8 <sup>(1)</sup>                 | 8 <sup>(1)</sup>   |                    |  |
| L-Unjoni      | 252 <sup>(1)</sup>               | 252 <sup>(1)</sup> |                    |  |
| It-TAC        | 252 <sup>(1)</sup>               | 252 <sup>(1)</sup> | TAC prekawzjonarja |  |

<sup>(1)</sup> Għall-qabdiel aċċessorji biss. Mhu permess l-ebda sajd dirett fil-kuntest ta' din il-kwota.

|               |  |                                  |                    |   |
|---------------|--|----------------------------------|--------------------|---|
| <b>Speċi:</b> | Grenadier imniehru tond<br><i>Coryphaenoides rupestris</i> |                                  | <b>Żona:</b>       | L-ilmijiet tal-Unjoni u dawk internazzjonali taż-żona 3 (RNG/03-) |
| Sena          | 2019   | 2020                             |                    |   |
| Id-Danimarka  | 48 <sup>(1)</sup> <sup>(2)</sup>                           | 48 <sup>(1)</sup> <sup>(2)</sup> |                    |   |
| Il-Ġermanja   | 0 <sup>(1)</sup> <sup>(2)</sup>                            | 0 <sup>(1)</sup> <sup>(2)</sup>  |                    |   |
| L-Iżvezja     | 2 <sup>(1)</sup> <sup>(2)</sup>                            | 2 <sup>(1)</sup> <sup>(2)</sup>  |                    |   |
| L-Unjoni      | 50 <sup>(1)</sup> <sup>(2)</sup>                           | 50 <sup>(1)</sup> <sup>(2)</sup> |                    |   |
| It-TAC        | 50 <sup>(1)</sup> <sup>(2)</sup>                           | 50 <sup>(1)</sup> <sup>(2)</sup> | TAC prekawzjonarja |   |

<sup>(1)</sup> Għall-qabdiel aċċessorji biss. Mhu permess l-ebda sajd dirett fil-kuntest ta' din il-kwota

<sup>(2)</sup> Mhu permess l-ebda sajd dirett tal-grenadier rasu raffa. Il-qabdiel aċċessorji tal-grenadier rasu raffa (RHG/03-) għandhom jingħaddu ma' din il-kwota. Dawn ma jistgħux jaqbużu l-1 % tal-kwota.

| <b>Speċi:</b> Grenadier imniehru tond<br><i>Coryphaenoides rupestris</i> |  | <b>Żona:</b> L-ilmijiet tal-Unjoni u dawk internazzjonali taż-żoni 5b, 6 u 7 (RNG/5B67-) |                    |
|--|--|--|--------------------|
| Sena   | 2019   | 2020   |                    |
| Il-Ġermanja  | 5 <sup>(1)</sup> <sup>(2)</sup>                | 5 <sup>(1)</sup> <sup>(2)</sup>  |                    |
| L-Estonja  | 37 <sup>(1)</sup> <sup>(2)</sup>               | 37 <sup>(1)</sup> <sup>(2)</sup>   |                    |
| L-Irlanda  | 166 <sup>(1)</sup> <sup>(2)</sup>              | 166 <sup>(1)</sup> <sup>(2)</sup>  |                    |
| Spanja   | 41 <sup>(1)</sup> <sup>(2)</sup>               | 41 <sup>(1)</sup> <sup>(2)</sup>   |                    |
| Franza   | 2 108 <sup>(1)</sup> <sup>(2)</sup>            | 2 108 <sup>(1)</sup> <sup>(2)</sup>  |                    |
| Il-Litwanja  | 48 <sup>(1)</sup> <sup>(2)</sup>               | 48 <sup>(1)</sup> <sup>(2)</sup>   |                    |
| Il-Polonja   | 24 <sup>(1)</sup> <sup>(2)</sup>               | 24 <sup>(1)</sup> <sup>(2)</sup>   |                    |
| Ir-Renju Unit  | 124 <sup>(1)</sup> <sup>(2)</sup>              | 124 <sup>(1)</sup> <sup>(2)</sup>  |                    |
| Pajjiżi oħrajn   | 5 <sup>(1)</sup> <sup>(2)</sup> <sup>(3)</sup> | 5 <sup>(1)</sup> <sup>(2)</sup> <sup>(3)</sup>   |                    |
| L-Unjoni   | 2 558 <sup>(1)</sup> <sup>(2)</sup>            | 2 558 <sup>(1)</sup> <sup>(2)</sup>  |                    |
| It-TAC   | 2 558 <sup>(1)</sup> <sup>(2)</sup>            | 2 558 <sup>(1)</sup> <sup>(2)</sup>  | TAC prekawzjonarja |

<sup>(1)</sup> Fl-ilmijiet tal-Unjoni u f'dawk internazzjonali taż-żoni 8, 9, 10, 12 u 14 jista' jiġi mistad ammont massimu ta' 10 % minn kull kwota (RHG/\*8X14 - għall-grenadier imniehru tond; RHG/\*8X14 - għall-qabdiet inċidentali tal-grenadier rasu raffa).

<sup>(2)</sup> Mhu permess l-ebda sajd dirett tal-grenadier rasu raffa. Il-qabdiet aċċessorji tal-grenadier rasu raffa (RHG/5B67-) għandhom jingħaddu ma' din il-kwota. Dawn ma jistgħux jaqbu l-1 % tal-kwota.

<sup>(3)</sup> Għall-qabdiet aċċessorji biss. Mhu permess l-ebda sajd dirett.

| <b>Speċi:</b> Grenadier imniehru tond<br><i>Coryphaenoides rupestris</i> |                                     | <b>Żona:</b> L-ilmijiet tal-Unjoni u dawk internazzjonali taż-żoni 8, 9, 10, 12 u 14 (RNG/8X14-) |                    |
|--|-------------------------------------|--|--------------------|
| Sena   | 2019                                | 2020   |                    |
| Il-Ġermanja  | 15 <sup>(1)</sup> <sup>(2)</sup>    | 15 <sup>(1)</sup> <sup>(2)</sup>   |                    |
| L-Irlanda  | 3 <sup>(1)</sup> <sup>(2)</sup>     | 3 <sup>(1)</sup> <sup>(2)</sup>  |                    |
| Spanja   | 1 638 <sup>(1)</sup> <sup>(2)</sup> | 1 638 <sup>(1)</sup> <sup>(2)</sup>  |                    |
| Franza   | 76 <sup>(1)</sup> <sup>(2)</sup>    | 76 <sup>(1)</sup> <sup>(2)</sup>   |                    |
| Il-Latvja  | 26 <sup>(1)</sup> <sup>(2)</sup>    | 26 <sup>(1)</sup> <sup>(2)</sup>   |                    |
| Il-Litwanja  | 3 <sup>(1)</sup> <sup>(2)</sup>     | 3 <sup>(1)</sup> <sup>(2)</sup>  |                    |
| Il-Polonja   | 513 <sup>(1)</sup> <sup>(2)</sup>   | 513 <sup>(1)</sup> <sup>(2)</sup>  |                    |
| Ir-Renju Unit  | 7 <sup>(1)</sup> <sup>(2)</sup>     | 7 <sup>(1)</sup> <sup>(2)</sup>  |                    |
| L-Unjoni   | 2 281 <sup>(1)</sup> <sup>(2)</sup> | 2 281 <sup>(1)</sup> <sup>(2)</sup>  |                    |
| It-TAC   | 2 281 <sup>(1)</sup> <sup>(2)</sup> | 2 281 <sup>(1)</sup> <sup>(2)</sup>  | TAC prekawzjonarja |

<sup>(1)</sup> Fl-ilmijiet tal-Unjoni u f'dawk internazzjonali taż-żoni 5b, 6 u 7 jista' jiġi mistad ammont massimu ta' 10 % minn kull kwota (RNG/\*5B67- għall-grenadier imniehru tond; RHG/\*5B67 - għall-qabdiet inċidentali tal-grenadier rasu raffa).

<sup>(2)</sup> Mhu permess l-ebda sajd dirett tal-grenadier rasu raffa. Il-qabdiet aċċessorji tal-grenadier rasu raffa (RHG/8X14-) għandhom jingħaddu ma' din il-kwota. Dawn ma jistgħux jaqbu l-1 % tal-kwota.

|                |  |                    |                    |   |
|----------------|--|--------------------|--------------------|---|
| <b>Speċi:</b>  | Paġella hamra<br><i>Pagellus bogaraveo</i> |                    | <b>Żona:</b>       | L-ilmijiet tal-Unjoni u dawk internazzjonali<br>taż-żoni 6, 7 u 8<br>(SBR/678-) |
| Sena           | 2019                                       | 2020               |                    |   |
| L-Irlanda      | 3 <sup>(1)</sup>                           | 3 <sup>(1)</sup>   |                    |   |
| Spanja         | 94 <sup>(1)</sup>                          | 84 <sup>(1)</sup>  |                    |   |
| Franza         | 5 <sup>(1)</sup>                           | 4 <sup>(1)</sup>   |                    |   |
| Ir-Renju Unit  | 12 <sup>(1)</sup>                          | 11 <sup>(1)</sup>  |                    |   |
| Pajjiżi oħrajn | 3 <sup>(1)</sup>                           | 3 <sup>(1)</sup>   |                    |   |
| L-Unjoni       | 117 <sup>(1)</sup>                         | 105 <sup>(1)</sup> |                    |   |
| It-TAC         | 117 <sup>(1)</sup>                         | 105 <sup>(1)</sup> | TAC prekawzjonarja |   |

<sup>(1)</sup> Għall-qabdiet aċċessorji biss. Mhu permess l-ebda sajd dirett fil-kuntest ta' din il-kwota.

|               |  |      |                    |   |
|---------------|--|------|--------------------|---|
| <b>Speċi:</b> | Paġella hamra<br><i>Pagellus bogaraveo</i> |      | <b>Żona:</b>       | L-ilmijiet tal-Unjoni u dawk internazzjonali<br>taż-żona 9 <sup>(1)</sup><br>(SBR/9-) |
| Sena          | 2019                                       | 2020 |                    |   |
| Spanja        | 117  | 117  |                    |   |
| Il-Portugall  | 32   | 32   |                    |   |
| L-Unjoni      | 149  | 149  |                    |   |
| It-TAC        | 149  | 149  | TAC prekawzjonarja |   |

<sup>(1)</sup> Madankollu, il-qabdiet fiż-żona 37.1.1 tal-GFCM għandhom jiġu rrapportati (SBR/F3711). Madankollu, il-qabdiet fiż-żona 34.1.11 tas-CECAF għandhom jiġu rrapportati (SBR/F34111).

|               |  |      |                    |  |
|---------------|--|------|--------------------|--|
| <b>Speċi:</b> | Paġella hamra<br><i>Pagellus bogaraveo</i> |      | <b>Żona:</b>       | L-ilmijiet tal-Unjoni u dawk internazzjonali<br>taż-żona 10<br>(SBR/10-) |
| Sena          | 2019                                       | 2020 |                    |  |
| Spanja        | 5  | 5    |                    |  |
| Il-Portugall  | 566  | 566  |                    |  |
| Ir-Renju Unit | 5  | 5    |                    |  |
| L-Unjoni      | 576  | 576  |                    |  |
| It-TAC        | 576  | 576  | TAC prekawzjonarja |  |